

خواجہ سناء اللہ خراباتی کشمیری (۱)

صابر آفانی

کشمیر نے شعر و ادب، علم و فلسفہ، سذھب و اخلاق، تصوف و عرفان اور فن و هنر میں ایسی ایسی قابل فخر ہستیوں کو جنم دیا جس کی شہرت وادی سے نکل کر بلاد اسلامیہ تک پہنچی اور جن کا نام فاک کی ہزاروں گردشیوں اور زمانے کے سینکڑوں انقلاب مٹا نہ سکرے بلکہ اس کے برعکس جوں جوں زمانہ گزرتا گیا توں توں یہ شخصیتیں اور ابہرتی اور دنیا کو اپنی طرف متوجہ کرتی گئیں ۔

خواجہ سناء اللہ خراباتی کشمیری کا شمار بھی ایسی ہی شخصیتوں میں ہوتا ہے جو اپنے زمانے کے مشہور عالم، صوفی، سیاح اور شاعر مانے جاتے ہیں ۔ وفات سے تقریباً سو سال بعد، فارسی اور کشمیری نظم و نثر میں ان کی باون تصانیف آج سے چند سال قبل دریافت ہوئی ہیں ۔ اور اب محققین نے خراباتی کی شخصیت اور ان کے افکار پر تحقیقی کام شروع کر دیا ہے ۔

خواجہ سناء اللہ خراباتی ۹۱۸ء میں سوچ لنگہ محلہ لنگر شہاب الدین بورہ سری نگر میں پیدا ہوئے ۔ ان کے والدین کا حال ہمیں ابھی تک نہیں مل سکا ۔ ”دلیل الصادقین“، میں خواجہ خراباتی نے ایک جگہ لکھا ہے کہ ان کی والدہ اکثر بیکری ہی رہا کرتی نہیں یہی وجہ ہے کہ خواجہ کی ولادت اور پھر تربیت اپنے نہیں میں ہوئی ۔ ان کے نانا شاہ عبدالغفور اپنے وقت کے بہت بڑے عارف تھے اور شیخ عبدالوهاب نوری (وفات ۱۷۷۲ء) کے مرید تھے ۔ خواجہ کا شاہ عبدالغفور سے خونی رشتہ تو تھا ہی وہ ان کے مرید و معتقد

۱۔ ثناء اللہ نام عام ہے۔ سناء اللہ بہت شاذ ہے۔ عربی لفظ اور قواعد کی رو سے دونوں درست ہیں ۔ ثناء بمعنی تعریف اور سناء بمعنی رفت و ضياء ۔ سناء البرق بجلی کی چمک کو کہتے ہیں ۔ اس مضمون میں جن ایزگ کا ذکر ہے ان کا نام بالحقیق سناء اللہ ہی ہے۔ (ایڈٹر)

بھی تھے۔ الہوں نے خواجہ خراباتی کی جسمانی تربیت کے ساتھ ساتھ روحانی تربیت بھی کی تھی۔ چنانچہ خواجہ ہمیں کئی بار شاہ عبدالغفور کی تعریف و ستائش کرتے نظر آتے ہیں۔ منجملہ یہ شعر ملاحظہ ہو۔

یک نگاہی کن بہ حالم یا غفور گوش فرما قیل و قالم یا غفور

خراباتی ہر اپنے ہمدرد و شفیق نانا کا ایک احسان یہ بھی تھا کہ الہوں نے اپنے نواسے کو رفوگری سکھادی تھی۔ چنانچہ ۱۸۸۲ء تک خراباتی رفوگری کر کے گزر اوقات کرتے رہے۔ اس زمانے میں وہ سنہ خوجہ کے نام سے مشہور اور لنگر کے عرف سے پہچانے جاتے تھے۔ اس عرف سے مشہور ہونے کی وجہ یہ ہو سکتی ہے کہ آپ کشمیر کے سبلنگ اول مضرت سید شرف الدین بلبل شاہ ترکستانی (وفات ۱۳۲۶ء) سے اپنا سلسلہ نسب ملاتے تھے۔ جنہوں نے غرباء کے لئے لنگر کھوں دیا تھا۔ اور پھر یہ محلہ اسی نام سے مشہور ہو گیا۔

رفوگری کے بعد آپ کو تجارت کا شوق ہوا تو پشمینہ کا لین دین کرنے لگے اور پھر بہ سلسلہ تجارت ایران، افغانستان اور ہندوستان کی سیر کی۔ کلکته کا ذکر آپ نے کئی تصانیف میں کیا ہے۔ اس شہر میں خراباتی مرزا صد سوداگر پشم کے نام سے مشہور تھے۔ یہاں بھی وہ ایک صوفی عبدالوهاب سے استفادہ روحانی کرنے رہے۔ فرماتے ہیں۔

بسوی کلکته افتاد سیری بہ محنت شد ملا قی یک دلیری

کہ نام پاک شان عبدالوهاب است خراباتی ازوہم کامیاب است

آپ جب کلکته سے وطن لوئے تو کشمیر کی سعیشت کو سیلاہ نے زبردست لفڑیاں پہنچا دیا تھا۔ ان کا مال و مtauع موج سیل کی نذر ہو چکا تھا۔ خالدانی

جاگیر کی زمین بھی طوفان میں بہہ گئی تھی۔ اب خراباتی کے لئے اس کے سوا کوئی چارہ کار نہ تھا کہ وہ ترک وطن کریں۔

خراباتی بیوی اور دو بیویوں کو ہمراہ لے کر سفر پر نکل کھڑے ہوئے۔
وادی غربت میں قدم رکھا تو یاد وطن دور تک ان کو سمجھانے آئی لیکن وہ مجبور تھے۔ آخر کشی دنوں کی مسافت طے کرنے کے بعد خراباتی جموں پہنچ گئے۔ اس شہر میں وہ نیا بازار منصل شیر دروازہ میں مقیم ہو گئے۔

جموں پہنچنے اور پھر سہارا جہ گلاب سنگھ کی سلازست اختیار کرنے کا واقعہ خراباتی نے ”دلیل الصادقین“ میں تفصیل سے بیان کیا ہے۔ خلاصہ یہ ہے کہ قحط کے باعث جب اکثر باشندگان کشمیر نے ہند و سندھ اور روم و ختن کی راہ لی تو میں غربت و افلاس کا مارا دو ماہ کے بعد جموں پہنچا۔ ایک دن اتفاق سے سر بازار سہارا جہ سے سلاقات ہو گئی پوچھا کوئی ہر جانتے ہو؟
میں نے کہا: حضور فارمی، عربی، نجوم، ہندسہ اور علم قیافہ جانتا ہوں۔
سلم ہیئت، شعر و سخن، طلسہ تعبیر خواب، فقه، حدیث میں بھی بند نہیں۔
روگری، نقاشی میں بھی ساہر ہوں۔ یہ سن کر سہارا جہ خوش ہوا اور مجھے شاہی تو شہ خانہ کا انچارج بنا دیا۔ فرماتے ہیں۔

رفته در ہندو سندھ و روم ختن	کرده کشمیریان جلاتی وطن
رفته رفتہ گراشت شہر و دکان	بنہ هم رائے یافت گشته روان
نه کسی یار و نہ کسی یاری	نه بکف در ہمی نہ دیناری
باہمہ گریہ ہا و خواری ہا	بعد ملت بصد فراری ہا
پعد دو ماہ رسیله در جموں	چونکہ تقدیر گشته راه نمود

آپ کئی سالوں تک سہارا جہ کی بھی ملازمت کرتے رہے۔ سہارا جہ نے
بہان آپ کا نام صمد جیو رکھ دیا تھا۔

۱۸۵۲ء میں خواجہ سناء اللہ خراباتی غبن کے جھوٹے الزام میں نوکری
سے برطرف اور قلعہ ہاری پریت سرینگر میں قید کر دئے گئے۔ چند ماہ کے بعد
آپ اپنے ایک دوست کی وساطت سے رہا ہوئے۔ لیکن اس کے بعد وہ وادی
کشیر یا جموں میں آباد ہونے کے بجائے جالندرہ چلے گئے اور وہاں نواب
شیخ اسماعیل الدین کے ہاں قیام کیا۔ ۱۸۵۵ء کا واقعہ ہے۔

جالندرہ سے آپ امر تسری گئے اور وہاں سے لاہور پہنچ کر حضرت سیاں
سیر کے حضور حاضر ہو کر فیضیاب ہوئے۔ پھر سیالکوٹ گئے اور وہاں سے گھرات
کے قصبه جلال پور جٹاں میں مستقل رہائش اختیار کر لی۔ یہ معلوم نہ ہوسکا
کہ آپ کی بیوی کب تک زندہ رہی اور وہ کہاں کی رہنے والی تھی۔ لیکن اتنا
سلیم ہے کہ ان کی بیوی کی ہمشیرہ جلال پور جٹاں میں بیاہی ہوئی تھی۔
اسی تعلق سے وہ سیالکوٹ سے بہان آئے اور پھر زندگی کے بقیہ ایام گزار تر
۱۸۷۹ء میں بعمر ۵۰ سال کلار چور متصل جلال پور فوت ہوئے۔

آپ کا مزار، حانقاہ، آرامگاہ، ریاضت گہ، لنگر، لباس، کمر بند وغیرہ بہان
سوجود ہے اور مرچ مسیدان باصفا ہے۔

ہم نے مقالہ کے شروع میں عرض کر دیا ہے کہ خواجہ سناء اللہ خراباتی
کشمیری عالم و صوفی تھے۔ اور سیاح و شاعر بھی۔ پشمینہ کی تجارت اور
بھر جموں میں سہارا جہ گلاب سنگھ کی ملازمت کے دوران آپ نے ہندوستان
کے علاوہ گلگت، روس، افغانستان اور ایران کا سفر کیا تھا۔ آفاق و انس کی
اس سیر نے خراباتی کو ایک جہاندیدہ اور گرم و سرد زبانہ چشیدہ بزرگ

بنا دیا تھا۔ ان کے احباب کی تعداد بھی بہت تھی۔ تجربات زندگی کا نچوڑ انہوں نے اپنی تصانیف میں پیش کیا ہے۔

خواجہ خراباتی نے باقاعدہ کسی درس گہ یا دارالعلوم میں تحصیل علوم نہیں کی تھی۔ وہ اکثر تصانیف میں اپنے بے علم ہونے کے باوجود مسائل کو حل کرنے اور اسرار و روز کے بتانے پر فخر کرتے ہیں۔ مثال کے طور پر فرماتے ہیں:

”ایں سوچ دریائے غیب است کہ خراباتی در سكتب چیزی علمی نہ خوالدہ است۔ خرابانی ہم دریں حیران است“۔

یعنی یہ تصانیف دریائے غیب کی ایک لہر ہے۔ کیونکہ خراباتی نے تو سكتب میں ذرہ بھر علم بھی نہیں پڑھا۔ خراباتی کو خود اس پر حیرت ہے۔ ہمیں بھی اس بات پر حیرت ہے کہ جن علوم و فنون کو جانئے کا وہ دعوی کرتے ہیں وہ ایسے نہیں جن میں آدمی کو آسانی سے سہارت حاصل ہو جائے۔ مختلف تصانیف نظم و نثر میں خواجہ خراباتی نے جن علوم و السنہ میں مہارت کا دعویٰ کیا ہے ان کی فہرست یہ ہے۔

زبانیں : - کشمیری، فارسی، عربی، اردو، ترکی، پنجابی

علوم : - نجوم، هندسه، ہیئت، قیافہ شناسی، تعبیر خواب، شعر، اخلاق طلسمات، کیمیا، طب، فقه، تجوید، الساب، رجال، اخبار، صرف و نحو، معانی بیان، عروض و قانیہ، منطق، علم الاجتماع

فنون : - نقاشی، رفوگری، تجارت، زبانوں اور فنون کو چھوڑ کر باقی علوم جو وہ جالتے ہیں اکیس بنتے ہیں۔ اس ہمه دانی کے دعوے پر خواجہ

خراباتی نے تقریباً ایک سو دو تصانیف کو گواہ پیش کیا ہے ۔

ان میں سے ۵۲ تصانیف دریافت ہو گئی ہیں ۔ جن کی مفصل کیلائگ سیرے ایرانی دوست جناب محمد حسین تسبیحی نے مرتب کی اور اسے ایران کے سمتاز دانشند و محقق جناب ڈاکٹر علی اکبر جعفری نے "مرکز تحقیقات فارسی ایران و پاکستان"، اسلام آباد کی طرف سے ۱۹۷۲ء میں شائع کر دیا ہے ۔

خواجہ سناء اللہ خراباتی کی ایک حیثیت یہ ہے کہ وہ سلسلہ قادریہ کے مشہور صوفی تینے - سیدود کا وسیع حلقہ رکھتے تھے ۔ حضرت خواجہ کے زانا ادر مرشد شاہ عبدالغفور شیخ عبدالوهاب نری (وفات ۱۷۷۳ء) سے بیعت تھے ۔ اور وہ حضرت اکمل الدین بدھنسی (وفات ۱۷۱۸ء) کے خلیفہ تھے ۔

حضرت خواجہ نے حضرت سید عبدالوهاب، حضرت طیب، حضرت بیان بیرون، حضرت شاہ دولہ دریائی گجراتی سے بھی روحانی استفادہ کیا تھا ۔ لیکن ان کے اصل مرشد پیر خرابات صادق شاہ قلندر تھے ۔ اسی نسبت سے خواجہ خراباتی کہلانے ۔ تصانیف میں ان کے کئی نام اور القاب آئی ہیں ۔ وہ ستاؤں ناموں سے مرسوم تھے ۔ شلاً بنده خرابات، جیبو، خواجہ سناء اللہ شاہ، سناء اللہ، فضلی سناء اللہ لنگر، فوگر، سنہ خوجہ، سنہ شاہ، شہ سناء، صمد، صمدانہ، فضل اللہ، بیان صمد جیبو، وغيرہ ۔ بہر حال ان کا مشہور نام خواجہ سناء اللہ خراباتی ہے ۔

خواجہ سناء اللہ خراباتی فارسی، کشمیری، اردو اور پنجابی کے شاعر تھے ۔ تصانیف میں دو نسخے کشمیری زبان میں ہیں اور پچاس فارسی میں ہیں ۔ عربی، اردو، پنجابی اور ترکی کے اشعار بھی کہیں کہیں آگئے ہیں ۔ یہ بات بھی قابل ذکر ہے کہ چار نسخے نثر میں اور چوالیں نظم میں اور چار نظم

و نثر سیر ہیں۔ ان میں چوالیں نسخے خواجہ سناء اللہ خراباتی کے اپنے ہاتھ کے لکھئے ہوئے موجود ہیں۔ وہ خط نسخ، ثلث، وقایع، نستعلیق اور شکستہ میں سہارت رکھتے تھے۔

ان کا مطالعہ بھی وسیع تھا۔ اور محسود شبستری، فردوسی، سعدی سنائی، سولانا روی، جاسی، عطار، نظیری کے کلام سے استفادہ کیا اور ان کے نمونے سامنے رکھتے۔

خواجہ نے تصنیف و تالیف کا سلسلہ یہیں سال کی عمر یعنی ۱۸۲۹ء میں شروع کیا۔ اور سال وفات (۱۸۷۹ء) تک اسے جاری رکھا۔

خواجہ بے حد زود گوتھے۔ بعض مشتوبیان انہوں نے ایک ایک دو دلوں میں کہہ ڈالی تھیں۔ جن کو بمشکل ایک ماہ میں پڑھا جا سکتا ہے۔ بھی وجہ ہے کہ ایسی تصانیف میں املاء اور انشاء کی اغلاط اور واقعات کے اختلافات موجود ہیں۔ نظم میں عیب قافیہ، سکته وغیرہ جیسے عیوب پائے جاتے ہیں۔ خواجہ کا طرز نحریر بھی کافی پیچیدہ اور کہیں مشکل و ناقابل فہم بن گیا ہے۔ خواجہ کا اصل سیدان شتوی ہے۔ انہوں نے چھتیس مشتوبیان کہیں ہیں جو آسان اور روان بحروف میں ہیں۔ الفاظ میں سوز و گداز جذبہ و شوق اور جذب و حال پایا جاتا ہے۔

اب آئیے خواجہ سناء اللہ خراباتی کی بعض تصانیف پر ایک نظر ڈالیں۔ تصانیف کے تعارف میں ہم سال تصنیف کے اعتبار سے ترتیب زیالی کا خیال رکھیں گے۔

خلاصہ الامارا: اس فارسی مشتوبی میں شاعر نے روح سے گفتگو کی ہے۔

طوطی جان را چنین کردم سوال
کز کجائی راست گو ای نیک فال

گفت گنجی بوده ام من می نهان
می کم و کیف از چنی و از چنان

(سال نظم ۱۸۳۷)

تعله الزمان : ادب، عرفان، اور اخلاق کے موضوع پر فارسی نظم کی کتاب
۱۸۵۵ء میں کتابت ہوئی۔ جابجا صمد، خراباتی، اور منا تخلص انتعمال
ہوئے ہیں۔

تا صمد بر عنایت نازد نرود بر در کسے زنمار .
اس میں خواجه نے دنیا سے سیکھی ہوئے تجربوں کو اہل دنیا کے سامنے
رکھا ہے۔ اس متنوی کے اشعار کی تعداد ۲۹۳ کے لگ بیگ ہے۔

تفریح المجالس : ادب و اخلاق پر نظم و نثر میں ترتیب دی ہوئی یہ
کتاب خاصی ضخیم ہے۔ یہ ۱۸۵۶ء میں تالیف ہوئی۔ لطائف و قصص اور
اشعار و حکایات کے ذریعہ مطالب کو ذہن نشین کرایا گیا ہے۔ بعض مطالب
و لطائف کشمیری زبان ہی میں درج کئے گئے ہیں۔

جنت العارفین : یہ متنوی دین و ادب عرفان و اخلاق کے موضوع
ہر ہے۔ سال تالیف ۱۸۵۷ء ہے اور خط شکستہ متوسط۔ اس میں رویی کی متنوی
معنوی اور حدیثہ سنائی کی تقلید کی گئی ہے۔ اس کے اشعار کی تعداد ۲۲۰
ہے۔ جنت العارفین کے نام سے اسی موضوع پر خواجه سناء اللہ نے نثر میں
بھی ایک تصنیف یادگار چھوڑی ہے۔ یہ بھی ۱۸۵۷ء میں تحریر ہوئی۔

بعلانوار : اس فارسی متنوی کا موضوع عرفان و تصوف ہے۔ یہ ۱۸۵۸ء
میں منتضم ہوئی۔ تمهیلات، شرح احادیث اور آیات قرآنی پر مشتمل ہے۔ متنوی

معنوی، مخزن الاسرار نظایری اور سطحی الانوار امیر خسرو کے بعض سذھی قصے اور تاریخی واقعات بھی نظم کئے گئے ہیں۔ اشعار کی تعداد تقریباً ۳۶۰ ہے۔

جنت الاسرار: عرفان، تصوف، اخلاق، اور فلسفہ پر یہ فارسی مشتوی خواجہ سناء اللہ خراباتی نے ۱۸۶۰ء میں لکھی۔ یہ دراصل محمود شبستری کی گلشن راز کی دو جلدیں میں شرح ہے۔ گلشن راز کے کل ۸۱۷ اشعار کی شرح دو جلدیں میں کی گئی ہے۔

مجمع الفضائل: یہ فارسی مشتوی ادب و عرفان پر ہے اور ۱۸۶۱ء میں لکھی گئی۔ چالیس ابواب اور ۱۳۰ نکتون پر مشتمل ہے۔ بعض صفحات پر قیر سناء اللہ، فضل، بنیہ پیر خرابات اور خواجہ سناء اللہ کی سہرین ثبت ہیں۔

حقیقت الاسلام: اس فارسی مشتوی میں دین و ادب اور عرفان و تصوف کے سائل بیان ہوئے ہیں۔ اس کا دوسرا نام حق الاسلام بھی ہے۔ سال تالیف ۱۸۵۶ء ہے۔ آیات و احادیث اور کلمات پیشوایان اسلام درج ہیں۔ تعداد اشعار ۲۰۰۰ ہے۔ حضرت شاہ دولہ، خواجہ قتع سیالکوٹی، شیخ فرید الدین شکر گنج اور شیخ نور الدین ولی کشمیری اور شیخ حمزہ مخدوم کی کرامات کا حال بھی درج ہے۔

درد نامہ: یہ نظم ۱۸۶۰ء میں لکھی گئی اور اس میں عرفان و تصوف کے سائنس بیان ہوئے ہیں۔ خواجہ نے اس کے قاری کے لئے آخر میں ان الفاظ میں دعا کی ہے :

هر کہ خواند در دو عالم شاد باد ظاهر و باطن او را آباد باد
شاعر نے فراق یار کے بیان میں تمثیلات اور تشبيهات سے کام لہا ہے۔

زیادہ تر حضرت یعقوب و یوسف کا قصہ نظم کیا ہے۔ متعدد عارفان حق اور سالکان طریقت کے احوال درج ہیں۔ خواجہ نے اس میں بھی دعویٰ کیا ہے کہ خراباتی ہے علم است۔ علمی و عقلی ندارد وقوفی ندارد۔ دردناکہ کے بارے میں کہتے ہیں۔ این کتاب عشق است۔ درد است۔ سوز است۔ ظہور آن دریائی بیرنگ آئندہ است رنگی ساختہ است،۔

خلاصہ التوحید: یہ نظم و نثر فارسی میں ملی جائی تصنیف ہے۔ مال ترقیب ۱۸۶۳ء اور موضوع وہی دین و ادب ہے۔ مسلمانوں کے عقائد عرفانی بیان ہوئے ہیں۔ اور توحید پر ہندوؤں کا عقیدہ بھی لکھ دیا ہے۔ یہ ایک طرح کا تقابی مطالعہ ہے۔

دلیل الصادقین: فارسی نظم و نثر کی یہ کتاب تاریخ، دین، ادب اور تصوف کے موضوع پر ۱۸۶۳ء میں لکھی گئی۔ خواجہ نے اس میں اپنے مرشدوں کے احوال تعریر کئے ہیں۔ اور سلسلہ هائی قادری، کبروی، چشتی اور نقشبندی کا شجرہ نامہ دیا ہے۔ ذکر و فکر اور صوفیانہ اعمال و اوراد کی تفصیل بھی سلتی ہے۔ متعدد کشمیری صوفیہ اور عرفاء کے احوال بھی درج ہیں۔ چند قطعے کشمیری میں بھی سلتی ہیں۔

تحفہ القادری: اس کا موضوع دین و ادب ہے اور یہ فارسی و اردو نظم کی کتاب ہے۔ ۱۸۶۳ء میں مرتب ہوئی۔ دراصل خواجہ کی نعت اور مذبح و سنت کا ایک قیمتی مجموعہ ہے۔ اشعار کی تعداد ۱۲۸۰ کے قریب ہے۔

سراج الطالبین: دین و ادب پر خواجہ سناء اللہ کی یہ مشتوی ۱۸۶۰ء میں سکمل ہوئی۔ وہ فرماتے ہیں:

در هزار و دو صد و هشتاد و دو این نسخه را
از نهان سوئی عیان فضل خدا رهبر شد است
از در پیر خراباتی سنا شد بهره، ور
خاتمه این نسخه را برنام آن سور شد است
اس سین فقه حنفی، شافعی، مالکی اور حنبلی ہر یاتات ملتے ہیں - شیخ
عبدال قادر جیلانی کے علاوہ کشمیر کے صوبیہ کے احوال بھی درج ہیں -
عجب التعبیر : نفسیات اور تعبیر خواب کے موضوع پر یہ فارسی مشتوى
۱۸۶۶ء میں کمی گئی - ۵۵۰ھ اشعار کی اس مشتوى میں خوابوں کی تعبیر
بنائی گئی ہے -

لله نامہ (للہی نامہ) اس مشتوى کا موضوع دین و عرفان ہے - ۱۸۶۶ء
سین کمی گئی - اس سین اعمال و اقوال حضرت رسول ﷺ، خلفائی راشدین، صحابہ
کرام اور شانخ اسلام کی تفسیر ملتی ہے -

قصہ ہوال عجب عشق : سائیہ صفحات کا یہ نسخہ کشمیری نظم میں ہے
جو ۱۸۶۷ء میں مکمل ہوا -

تصدیق الایقان : اس کا ایک نام گنج محمدی اور جنت الاعلا بھی ہے
فارسی مشتوى ہے - موضوع دین و ادب، عرفان و اخلاق اور سال نظم ۱۸۶۷ء
آیات و احادیث کی تفسیر و توضیح بھی ملتی ہے - یہ مشتوى روی کی تقلید میں
کمی گئی ہے -

دیوان سناء (یا دیوان خراباتی)

خواجه سناء اللہ خراباتی نے فارسی غزلیات و قطعات اور قصائد و رباعیات

کے تین مجموعے دیوانِ خراباتی کے نام سے مرتب کئے تھے۔ ان مجموعوں میں ۱۸۰۹ء سے لے کر آخر تک کا کلام شامل ہے۔ ان کی غزل عشقی مجازی سے زیادہ عشقِ حقیقی کی ترجمان ہے۔

عشق شد بعشیوق عاشق، عشق شد مولائی ما

عشق شد اسکندر و کیخسرو و دارای ما

دیوان سناء (کشمیری) خواجہ سناء اللہ کشمیری زبان کے بھی قادرالکلام شاعر تھے۔ کشمیری میں غزلیات و قطعات اور قصائد کا مجموعہ دیوان سناء کے نام سے خواجہ خراباتی کے اپنے ہاتھ کا لکھا ہوا موجود ہے۔ یہ مجموعہ کلام ۱۸۲۰ء میں مرتب ہوا اور کل اشعار کی تعداد ۱۳۶۸ ہے۔

دیوان کے آخر میں اپنی ایک فارسی غزل بھی خواجہ خراباتی نے درج کر دی ہے۔ اس کے دو شعر یوں ہیں۔

ماہی بھر وحدت افتاده در بیابان باسا کنان خشکی عشرت مرا حرام است

آنرا کہ نیست در سربوی ز دلب رما گر قبلہ گہ باشد، الفت مرا حرام است

جنت الاعلاء: خراباتی کی یہ تصنیف آٹھ جلدیوں پر مشتمل ہے۔ شرعی باتوں کو تصوف کے رنگ میں پیش کیا گیا ہے۔ جلد سوئم - چہارم، اور پنجم نہیں سلتی جلد دونم ششم، هفتم اور هشتم موجود ہیں۔ دوسری جلد کا نام تصدیق الایقان ہے۔ جس کا ذکر ہم نے کر دیا ہے۔ بقیہ جلدیں ۱۸۶۷ء میں لکھی گئیں۔

سبحات آفتابی: فارسی میں یہ ایک دینی مشتوی ہے جو ۱۸۶۸ء میں کہی گئی۔ نثر میں توضیحات دی گئی ہیں۔ مشتوی کے کل ۱۴۳۰ اشعار ہیں

جو فقط ایک دن میں کہے گئے - خراباتی خود فرماتے ہیں ۔

اين موج دريائی غيب است در يکروزه هم تحرير وهم تصنيف شده
سماع العرفان : یہ عرفان و تصوف میں فارسی مشتوی ۱۸۷۰ء میں
 کہی گئی ۔ مثاجات سے شروع ہوتی ہے ۔

بین دل داغدار من یارب ساز گلزار نار من یارب
 روپیاهم زیارو زاغیار شو مددکار و یار من یارب

صراط المستقیم : دین و ادب اور عرفان و تصوف کی یہ فارسی مشتوی ۱۸۷۰ء میں کہی گئی ۔ اس کے دو دفتر ہیں ۔ دفتر اول کو علم اليقین اور دفتر دونم کو عین اليقین کہا گیا ہے ۔ اس قلمی نسخے کے کل صفحات ۱۰۸ ہیں ۔

جنت النعیم : یہ فارسی مشتوی دین و تصوف کے سبب ہر کہی گئی ہے ۔ سال نظم ۱۸۷۰ء ہے ۔ کشمیری صوفیہ میں جن حضرات کی گفتار و ملفوظات کو خراباتی نے نظم فارسی کا جامہ پہنایا ان میں اکمل بدخشی، بابا داؤد خاکی حبیب اللہ نوشہروی، یعقوب صرفی، شیخ عبدالوهاب نوری اور شاہ حقانی قابل ذکر ہیں ۔

گنج لا الفناء : علم الاجتماع ہر یہ فارسی مشتوی خواجہ خراباتی نے ۱۸۷۰ء میں کہی ۔ کسب و کار کے متعلق آیات و احادیث کو جمع کر دیا گیا ہے ۔ شانخ کے اقوال بھی نقل کئے گئے ہیں ۔

سراج الہدی : اس کا نام شمع الہدی اور رحیما بھی ہے ۔ خواجہ سناء اللہ خراباتی نے عرفان و اخلاق کے سائل ہر یہ مشتوی ۱۸۷۱ء میں کہی ۔
گلبدن : اس مشتوی کے دو دفتر ہیں ۔ دفتر اول در عشق مجازی اور دفتر دونم در عشق حقیقی ۔ یہ تصوف اور سرفت کی کتاب ہے ۔ ۱۸۷۱ء سال تصنیف ہے ۔

سلسلہ فضیلی : تاریخ و عرفان پر خواجہ خراباتی نے یہ نثری مجموعہ ۱۸۴۲ء میں مرتب کیا تھا۔ سلسلہ فضیلی، کبروی، چشتیہ، نقشبندیہ، قادریہ، اور قلندریہ کی تفصیلات دی گئی ہیں۔ اولیاء کی کشف و کرامات بھی درج ہیں۔ مراقبوں اور مکافشوں کا ذکر بھی ملتا ہے۔

شجرہ نامہ طریقت : اس مختصر سی فارسی نظم میں خراباتی نے اپنا حسب و نسب بیان کیا ہے۔ یہ شجرہ نسب خراباتی کے آباواجداد کی تفصیل سمجھنے میں بڑی مدد دیتا ہے۔

نصرت نامہ : دین و ادب پر فارسی منظومہ ہے۔ تصنیف کا سال ۱۸۷۰ء ہے۔ نصرت نامہ و فتح قریب سے نام لیا گیا ہے۔ کتاب کو مختلف موضوعات کے تحت تقسیم کر دیا گیا ہے۔ انبیائے کرام کی دعا اور قبولیت دعا سے نصرت محمدی کا ذکر ہے۔

حقیقت الافعال : اس محتوی کا موضوع پند و موعظت اور دین و ادب ہے۔ مفہومات مشائخ سلطے ہیں۔ بعض اشعار و الفاظ کشمیری اور اردو کے بھی دئے گئے ہیں۔

حقیقت الابناء : ادب و اخلاق پر یہ محتوی ۱۹۷۵ء میں کہی گئی۔ مشائخ کے احوال و اعمال منظوم کئے گئے ہیں۔ اشعار کی تعداد ۳۲۸۸ ہے۔ چند اشعار کشمیری کے بھی دئے ہیں۔

خودنامہ خراباتی : پند نامہ شیخ عطار کے جواب میں اخلاقی محتوی ہے۔

سہاراج نامہ : خواجہ سناء اللہ خراباتی کی یہ مشہور محتوی میں جو ۱۸۵۹ء میں کہی گئی۔ یہ راجگان جموں کی تاریخ ہے۔ فردوسی کے شاہنامہ اور لظاہی کے سکندر نامہ کی بھر میں ہے۔

تذکرة الكاملین : اس محتوی کا موضوع دین اور تصوف ہے۔ تذکرة الكاملین

نام بیج گنج محمدی بھی آیا ہے۔ اولیاء کے اعمال و اقوال کا بیان ہے۔ یہ
شتوی روی کی شتوی کے طرز پر کہی گئی ہے۔

تذکرة الواسلین : اس شتوی کا موضوع تاریخ اور تصوف ہے۔ اس کے
بن دفتر ہیں۔ دفتر اول قادری۔ جس میں قادری صوفیہ کا بیان ہے۔ دفتر دوئم
ندری جس میں شاہ دولہ دریائی گجراتی اور شاہ صادق قلندر کے حالات بیان
بوئے ہیں۔ دفتر سوئم میں غفوری و صادقی صوفیہ کے احوال منظوم ہیں۔

تفسیر سناء : یہ قرآن مجید کی منظوم تفسیر ہے۔ اب اس تفسیر کی جلد
وئم ہی دستیاب ہے۔ تعداد اشعار ۳۶۰۰ بتی ہے۔

خواجہ سناء اللہ خراباتی کشمیری کی زندگی اور ان کی تصانیف کی تفصیل
سے یہ حقیقت روشن ہو جاتی ہے کہ حضرت شیخ صرفی (متوفی ۱۵۹۲ء) کے
عد خراباتی جیسا بڑا سیاح شاعر اور مصنف آج تک کشمیر نے پیدا نہیں کیا۔

مأخذ

- فهرست نسخہ های خطی خواجہ سناء اللہ خراباتی، ہدی حسین تسبیحی
- مرکز تحقیقات فارسی ایران و پاکستان۔ اسلام آباد (۱۹۷۲ء)
- ادبی دنیا۔ (مجلہ) کشمیر نمبر۔ لاہور (ماجن - اپریل ۱۹۷۱ء)
- خلاصہ الاسرار و تحفة القادری اردو ترجمہ: احمد حسین قلمہ داری
- مکتبہ نبویہ۔ لاہور۔ (۱۹۷۲ء)
- پیر خرابات۔ احمد حسین قلمہ داری، مکتبہ نبویہ۔ لاہور۔ (۱۹۷۰ء)
- المعارف (ماہنامہ) لاہور (اگسٹ ۱۹۷۳ء)